

ВОЛННАЯ ГАРАДЗКАЯ НЕЗАЛЕЖНАЯ ГАЗЭТА = Бярозаўка =

Пагулянкі падчас чумы

Не перастае зьдзіўляць сваімі выхадкамі наш “усенароднаабраны”. Калі ўжо і афіцыйныя СМИ цвердзяць, што ў краіне не хапае сродкай на падтрымку эканомікі і трэба ашчаджаць кожную капейчыну на ўсім (а найболей скрачаюць сацыяльныя праограмы), трэба ж было даўмецца зладзіць такі вайсковы парад ды з пампезна-феерычным шоў! Па мінімальных падліках, толькі выдаткі на арганізацыю і правядзеньне вайсковага параду склалі каля 50 млн.далярай. А гэта ж яшчэ ня ўсё! І дзе тут логіка? Пазычаць гроши па ўсім съвеце, каб потым ладзіць паказуху? Бо дабраахвотнікаў на гэтым “съвеце” было вобмаль – дакладна вядома, што за прысутнасць на парадзе студэнтамі плацілі па 20 тыс.рублёў, а тым, хто трymаў нейкі съязг ці транспарант – па 40 тыс. Ну і служачых “прыгналі” па разнарадцы (дарэчы, ў Бярозаўцы на “жалобны



мітынг” ва ўсе дзяржавы арганізацыі і установы таксама была разнарадка: колькі людзей павінна прысутнічаць!). І паспрабуй не пайдзі!

Здавалася б, што 50 млн.даляраў у дзяржавым маштабе – невялікія гроши. Але ўсё пазнаецца ў параўнаньні. У рублях гэта будзе каля 145 млрд. Утриманье аднаго бальнічнага месца абыходзіцца прыблізна каля 5 млн.руб. на год. Вось і атрымліваем, што за

“парадныя” гроши можна было бы сплатна ўтрымліваць на працягу года каля 30 тыс. бальнічных месцаў. Але навошта гэта патрэбна? Няхай людзі самі аплочваюць лячэнье! Затое маленькі Міколка пабыў Малодшым Генералісімусам.

Ну, а пасля “вайнушкі” можна зладзіць і пагулянку – на “славянскі базар” таксама немалыя гроши выкінутыя.

А.Б.

26 ліпеня

Ва ўрочышчы “КРЫЖЫ” (паміж вёскамі Мохавічы і Малое Ольжава) – традыцыйная палівая імша ў памяць загінулых ваяроў паўстаньня супраць расейскіх акупантаў 1863-64 г.г.



27 ліпеня

Дзень прыняцця Дэкларацыі аб дзяржавы сувэрэнітэце Рэспублікі Беларусь (Дзень Незалежнасці). Пасля ганебнага рэфэрэндуму 1995 г. перанесены на 3 ліпеня.

Нашия прабачэныні

У мінулым нумары нашай газеты незнарок атрымалася прыкрай памылка.. Адрас незалежніцкага інтэрнэт-сайту Бярозаўкі не [www.biarozauka.belarda.org](http://biarozauka.belarda.org), як было пазначана, а <http://biarozauka.belarda.org>/ Калектыв газеты выбачаецца перад чытчамі і стваральнікамі сайта.

Беларуская
Інтэрнэт-Бібліятэка
Камунікат
www.kamunikat.org

Ходзяць чуткі па зямлі...

На наш элекронны адрас прыйшоў вельмі цікавы ліст, аўтар якога пажадаў застасца ананімным, што й зразумела ў нашых умовах. Мы, канешне, не съцвярджаём, што гэта неаспрычны факт, але ж чуткі пра гэта здарэньне ўпартака ходзяць па Бярозаўцы, і супяречнасця ў розных варыянтах аманьняма. Ды ў выглядзе ўсё даволі праудзіва.



Па чутках, у гэтым будынку быў скрадзены посуд

Нібыта ў першай палове ліпеня на заводзе адбыўся буйны крадзеж крышталёвых вырабаў, на суму каля 30 млн.рублёў, прыблізна 300 каробак крышталю, якія знаходзіліся ў памяшканьні былога ўчастку апрацоўкі цэха №2 (зараз зачыненага). Тоэ, што посуд быў не на складзе – ня велькае дзіве, бо каробкамі застаўленыя ўсе вольныя месцы па ўсім заводзе. Вось толькі чамусьці завадскую службу аховы “забыліся” папярэдзіць, што ў гэтым памяшканьні знаходзяцца каробкі з посудам, і аўект ня быў пад аховай. Калі па тавар прыехала машына (а посуд, нібыта, павінны былі забраць на Польшчу), выявілася, што грузіць няма чаго. Спачатку хацелі выклікаць міліцыю, але, быццам бы кіраунік прадпрыемства забараніў гэта рабіць, сказаўшы, што “самі разъбярэмся”.



Ці не праз гэты “выход” пайшли каробкі?

Канешне, лепей бы гэта было простай чуткай ці плёткай, але, чамусьці, хочацца ў гэта верыць. Вы ня ведаецце, чаму?

Калі ласка, калі вам штосьці вядома пра гэта здарэньне, напішыце нам на адрас biarozauka.info@gmail.com. Ананімнасць гарантуюм!

РЭДАКЦЫЯ

Як будзем жыць далей? Цяжка, але нядоўга?

Беларуская эканоміка “пікіруе”, як зьбіты самалёт. Па афіцыйных дадзеных, дык у нас адбываецца рост вытворчасці, але ж колькі можна дурыць людзям галовы? Кожны можа назіраць на прыкладзе свайго прадпрыемства, што адбываецца насамрэч.

Па-першае, ідзе схаванае скрачэнне працоўных месцаў – напрыклад, на нашым заводзе за мінулы месяц звольнена больш за 250 чалавек, але ж падобная ситуацыя паўсяль. Вядома, што прычыны законнныя: дамоўленасць бакоў, выхад на пэнсію, парушэнне дысцыпліны. Але, як кажуць надзейныя крыніцы інфармацыі, скрачэнні ў хуткім часе могуць набыць больш татальны характар – цалкам магчыма, што не будуць працягваць контракты працоўным, якія маюць права на датэрміновую пэнсію. А такіх на нашым заводзе нямала, і калі такое скрачэнне адбудзеца, без працы могуць застасца каля 1000 чалавек.

Па-другое, не спыняеца назапашванье гатовай прадукцыі на складах (і ня толькі, як можна назіраць на нашым прадпрыемстве). Па апошніх афіцыйных дадзеных,

непрададзенай прадукцыі зараз болей, чым уся прамысловасць Беларусі можа вырабіць за 1,5 месяца, а гэта кепскі паказальнік. Да таго ж, пэрспэктываў рэалізацыі няма.

Па-трэцяе, крэдыты і пазыкі, што бярэ кірауніцтва нашай дзяржавы за мяжой, выкарыстоўваеца на “утрыманьне сацыяльнай стабільнасці ў краіне”, а не на эканамічныя рэформы, якія могуць паспрыяць нашай эканоміцы лячэй выйсці з крызысу. Так, пакуль мы не адчuvаем цяжару запазычанасця, але ж першыя выплаты па пазыках пачнуцца толькі ў 2011 годзе, а найбольшая пазыковая нагрузкa на Беларусь прыпадзе на 2012-2013 гады. Таму ўлады любымі сродкамі намагаюцца ўтрымаць пад кантролем ситуацыю, каб на наступных выбарах самі ведаеце чо зноў “стаў” прэзыдэнтам, каб людзі не ўсчалі масавыя акцыі пратэсту.

Можна яшчэ пазначыць колькі акалічнасця, але і вышэй-названых дастаткова, каб збольшага акрэсьліць стан і пэрспэктывы не толькі ўсёй эканомікі краіны, але і кожнага беларуса паасобку.

Так, мы ў любым выпадку выйдзем з гэтага крызысу. Але нейкай заслугі ўладаў у гэтым ня будзе. Калі яны эканомяць на сацыяльных праграмах, калі выкарыстоўваюць контракты для звалнення працоўных замест таго каб скараціць колькасць чыноўнікаў і сілавых структураў ці, хача б, выдаткі на іх утрыманьне, то гэтым яны паказваюць сваю сапраўдную сутнасць – ім няма справы да народа.

Народ выживе сам, абы яму не перашкаджалі. Год выдаўся бағаты на ягады, чакаеца, што і грыбоў будзе шмат, таму толькі гультаі не карыстаюцца гэтым – можна і сабе запасаў нарабіць, і на продаж нешта назьбіраць (прайда, закупныя кошты сёлета ніжэйшыя, чым летасць). А бульбуды гародніну і так большасць беларусаў вырошчае на лецішчах ды па бацькоўскіх вёсках. Але калі беларусы і зараз не зразумеюць, што 15 гадоў таму памыліліся, то, напэўна, ніколі ўжо ня будзе нармальнага жыцця на нашай зямлі – ні нам, ні нашым нашчадкам.

Алік Бяздумны

Беларусь і съвет

Братнія вайны

Не пасьпела аціхнучь “малочная вайна”, як пачаліся іншыя гандлёвыя канфлікты паміж “братнімі” народамі – Беларусью і Расеяй. То з камбайнамі нашымі нешта ня тое, то з мяснымі прадуктамі, а наперадзе чакаюць яшчэ і “разборкі” па газу і нафце.

Памеркаваньню палітолагаў, прычынай гэтых эканамічных заходаў з боку крамля ёсьць незгаворлівасць беларускага кірауніцтва па некаторых прынцыпова важных для Расеі пытаньнях: прызнаньне Паўднёвой Асэтыі і Абхазіі, продаж важных прамысловых аб'ектаў ды наладжванье стасункаў з Эўропай.

І хаця такі сцэнар разьвіцьця падзеяў быў прадказаны яшчэ напачатку 90-х, ды хто ж каго слухаў? Нашыя “разумнікі” ачомаюцца, хіба калі смажаны певень у дупу дзеўбане.

Салідарнасць дыктатараў

Беларускія ўлады праз заяву прэс-сакратара міністэрства замежных спраў Андрэя Папова асудзілі “гвалтоўнае адхіленне ад улады групай асоб законна абраўнага прэзідэнта Гандураса і яго высыланне з краіны”.

“Лічым, што толькі ўвесе народ Гандураса ў рамках канстытуцыі сваёй дзяржавы мае права вырашаць, якім павінен быць дзяржаўны лад у гэтай краіне”, – падкрэсліваецца ў заяве. “Адмысловую трывогу выклікаюць у нас паведамленні ў СМИ аб гвалтоўных дзеяннях, прадпрынятых у стаўленні кірауніцтва пасольства Венесуэлы, Кубы і Нікарагуа, акрэдытованых у Гандурасе”.

Заўсёды, калі ў якой аўтарытарнай дзяржаве народ паўстае супраць тыраніі, ўся

“сяброўская кампанія” – Куба, Венесуэла, Гандурас, Нікарагуа, Лівія, Іран, ды й Беларусь разам з імі ды іншымі падобнымі – пачынаюць лямант на ўвесе съвет пра “правы народаў на самавызначэнні”, хаця самі паадбіралі ў сваіх народаў усе права і свабоды.

Паводле Интэрфакс-Захад.

Карупцыя ў дзяржаўных установах

Ініцыятыва прокуратуры Гарадзенскай вобласці па даследаванью сацыяльных уяўленняў насельніцтва аб карупцыі прынесла нечаканыя вынікі: абсалютная большасць рэспандэнтаў лічыць, што супрацоўнікі дзяржаўных установаў з'яўляюцца галоўнымі хабарнікамі.

Супрацоўнікі ўпраўлення ідэалагічнай працы Гарадзенскага аблвыканкама, якія ажыццяўлялі апытаньне, высьветлілі, што больш за 65% рэспандэнтаў лічаць карупцыю цяжкай хваробай грамадства, пад уздзеяннем якой знаходзяцца амаль усе дзяржаўныя ўстановы: суды, міліцыя і прокуратура таксама апынуліся сярод тых, чия дзейнасць выклікае ў жыхароў Прынёманья шмат пытаньняў.

На думку рэспандэнтаў, найбольш распаўсюджанымі карупцыйнымі злачынствамі ў рэгіёне з'яўляюцца атрыманыне хабару за станоўчы разгляд судовых спраў, прасоўванье па кар'ернай лесвіцы, праца-ўладкаванье і неўзбуджэнні крымінальных спраў за зьдзейсненныя злачынствы.

Паводле Радыё Рацыя

Сталінізм = нацызм

3 ліпеня Парламенцкая асамблея Арганізцыі бяспекі і супрацоўніцтва ў Еўропе прыняла рэзалюцыю, ў якой асу́дзіла нацызм і сталінізм за

генацыд і злачынствы супраць чалавечнасці, прызнала іх вінаватымі ў развязванні Другой сусветнай вайны і авбясціла 23 жніўня – дзень падпісання пакту Рыбентропа–Молатава – Днём памяці ахвяраў нацызму і сталінізму.

Расея вельмі негатыўна пастаўілася да гэтай рэзалюцыі – маўляў, пад кіраўніцтвам Сталіна была пераможаная гітлераўская нямецчына, таму нельга ставіць іх у адзін шэраг.

Афіцыйныя беларускія ўлады ўстрымаліся ад канкрэтных камэнтароў па гэтым пытаньні. Усё ж такі, побач з палымяним антыфашистычным пафасам у нашай краіне культывуеца ня менш палымянае ўхваленне сталінізму: лінія Сталіна, помнікі Сталіну, вуліцы ў гонар сталінцаў, руйнуюцца помнікі ахвярам сталінізму... І хаця ад рук сталінскіх катаў загінула мо’ і ня менш людзей, чым ад гітлерцаў, цяперашні рэжым ня хоча гэтага прызнаваць, усяlik хаваючы і замоўчаючы праўдзівую інфармацыю.

Камэнданцкая гадзіна для падлеткаў

У Беларусі распрацоўваецца праект закона, у адпаведнасці зь якім знаходжаньне непаўнолетніх на вуліцы пасля 23.00 будзе магчыма толькі ў суправаджэнні дарослых.

Пра гэта паведаміў намеснік начальніка ўправы прафіляктыкі МУС Беларусі Ігар Каракун. Такі закон патрэбен, паколькі большасць пра в а п а р у ш э н ь н я ў непаўнолетнімі адбываеца пасля 23 гадзін, адзначыў ён.

Цяпер гэты законапраект знаходзіцца на стадіі ўзгадненьня. У выпадку ягонага прыняцця ўлады будуть караць штрафамі бацькоў-парушальнікаў камэнданцкай гадзіні.

Паводле Радыё Свабода

Развітаньне з мабілай

Яшчэ ад вясны распрацоўваецца указ, які забароніць продаж нелегальна ўвезеных у Беларусь мабільных тэлефонаў. Гэтыя тэлефоны (а іх — каля 90%, прыблізна 7,5 млн!) не прайшлі праз мытню, за іх не заплочаная пошліна, і яны ня маюць ідэнтыфікацыйнага нумару (IMEI). Складаецца спэцыяльная база дадзеных па легальных мабільніках. Па інфармацыі газеты «На страже», калі акажацца, што нейкага IMEI ў базе няма, аператар павінен будзе прыпыніць аказанье паслуг. Калі ж два мабільнікі аднаго чалавека будуць нелегальнімі, то аператар перадаць інфармацыю ў міліцыю. Але, калі адключыць усе «шэрыя» мабільнікі — можа адбыцца катастрофа рэспубліканскага маштабу, бо жыцьцё сучаснага чалавека без мабільніка ўявіць немагчыма. Проблемы будуць і з замежнікамі, якія прыязджаюць са сваімі тэлефонамі ў роўмінг — іх IMEI таксама не будзе ў беларускай базе!

Таму, хутчэй за ўсё, будзе дазволена перарэгістрацыя IMEI-кодаў (вядома ж, платная!). А інакш — ваш мабільнік змоўкне назаўсёды.

Чыноўнікам — усе ўмовы

Згодна з указам прэзыдэнта № 275 ад 02.06.2009г. чыноўнікі могуць атрымліваць другую вышэйшую адукцыю бясплатна, у той час прости грамадзянін павінен плаціць за гэта немалыя грошы. Пэўна, паскардзіліся дзядзькі-начальнікі свайму «хазяіну», што не хапае ім разуму, а грошай на адукцыю таксама няма, заробкі малыя. Дык ці можа Лукашэнка адмовіць тым, на кім трymаеца ягоная ўлада, хто выконвае любыя загады? Канешне ж, не адмовіць. Но

хто на наступных выбарах будзе сядзець у выбарчых камісіях, падлічваць галасы і падпісваць пратаколы? Так, менавіта чыноўнікі, розных масцей і рангаў.

Таксама гэтым указам прадугледжваецца, каб чыноўнікі праходзілі падвышэнне кваліфікацыі не радзей за 1 раз на 3 гады, а служачыя ідэялагічнай сферы — не радзей 1 разу на год (раней для ўсіх катэгорый было не радзей 1 разу на 5 гадоў). Вось ужо сапраўды, «бацькоўскі клопат». Колькі ж гэта дадаткова дзяржаўных грошай пойдзе на рэалізацыю гэтага ўказу?

Паводле БелаПАН

Замак у Лідзе адбудуюць з сучасных матэрыялаў звычайнія будаўнікі

Бюджэт рэканструкцыі збудаванага пры Гедыміне замку складзе больш за 20 мільёнаў даляраў.

Рэканструкцыя Лідскага замка абыдзеца ў больш чым \$20 мільёнаў, паведамляе Блог Гродно s13. Ставіцца амбітная задача аднавіць першапачатковы выгляд замка і ператварыць яго ў музэйны і культурны цэнтар.

У замкавым двары збудуюць дом старасты, казармы, кузню, навесы для коней, адновяць галерэю і дэзве сярэднявечныя студні. Вакол замку з'янисуць прыватную забудову, падыходы да яго забрукуюць, збудуюць вялікую аўтастаянку.

Аднак вось што выклікае

насьцярогу.

За адбудову замку возьмуцца не прафэсійныя рэстаўратары, а звычайнія будаўнікі — генеральным падрадчыкам выступіць мясцовы будаўнічы трэст № 19. Ужо абвешчана, што ў працэсе рэканструкцыі будуць выкарыстоўвацца сучасныя будаўнічыя матэрыялы і канструкцыі, «якія ў адпаведнасці з правіламі стандартызацыі прайшлі эксперытузу і адпавядаюць усім патрабаванням пажарнай, санітарнай, экалагічнай ды іншых службай». Спачатку будаўнікі плянуюць разабраць большасць канструкцыяў замку, дасьледаваць галоўную вежу. Паўднёва-захаднюю вежу і асноўныя канструкцыі съценаў давядзеца абаўляць. Падобным чынам — пры ўзделе непрафэсіяналіў і з выкарыстаннем сучасных матэрыялаў, адбываецца рэканструкцыя гістарычных аб'ектаў па ўсёй краіне — ў Менску, Гародні, Нясьвіжы і Міры.

Лідскі замак пабудаваны ў 1330-я гады ў атачэнні рэк Лідзея і Каменка паводле даручэння князя Гедыміна. Уваходзіць у лінію абароны ад крыжакоў Наваградак—Крэва—Меднікі—Трокі. Быў збудаваны з бутавага каменю і цэглы, меў у пляне форму няправільнага чатырохвугольnika з дэзвіюма кутнімі вежамі. На замкавым двары размяшчаліся праваслаўная царква (у 1533 перанесеная ў горад), жылыя і гаспадарчыя пабудовы, з 1568 — суд, архіў, астрог.

Паводле nn.by

<p>ПЕРШАЯ НЕЗАЛЕЖНАЯ ТЭЛЕВІЗІЯ БЕЛАРУСІ www.belsat.eu</p> <p>на спадарожніку SIRIUS пазыцыя 5*E палярнызацыя H чыстата 12379,6 МГц</p>	<p>БЕЛСАТ tv BELSAT</p> <p>на спадарожніку ASTRA пазыцыя 19,2*E палярнызыцыя H частата 10773 МГц</p>
---	--